

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৬৫৮/২০২০

বিভিন্ন জনগোষ্ঠীয় সংগঠনৰ প্রতিনিধি দলে সাক্ষাৎ কৰিলে মুখ্যমন্ত্রীক

বিভিন্ন দাবী সম্বলিত স্মাৰক পত্ৰ প্ৰদান কৰিলে মুখ্যমন্ত্রীক

দিছপুৰ, ৩০ ছেপ্টেম্বৰ : কোচ, গোৰ্খা আৰু আদিবাসী জনগোষ্ঠীৰ প্রতিনিধি দলে আজি অসম প্ৰশাসনীয় পদাধিকাৰী মহাবিদ্যালয়ত মুখ্যমন্ত্রী সৰ্বানন্দ সোণোৱালক সাক্ষাৎ কৰি তেওঁলোকৰ বিভিন্ন দাবী সম্বলিত স্মাৰক পত্ৰ প্ৰদান কৰে। সদৌ অসম কোচ সমিলনীৰ এটা প্রতিনিধি দলে মুখ্যমন্ত্রী সোণোৱালক সাক্ষাৎ কৰি তেওঁলোকৰ জনগোষ্ঠীক জনজাতিকৰণৰ প্ৰক্ৰিয়া ত্বাণ্বিত কৰাৰ দিশত পদক্ষেপ ল'বলৈ মুখ্যমন্ত্রীক অনুৰোধ জনায়। প্রতিনিধি দলটোৱে লগতে জনগোষ্ঠীটোৰ ভাষা, ঐতিহ্য ইত্যাদিৰ সংৰক্ষণ আৰু সংবৰ্ধনৰ পদক্ষেপ লোৱাৰ বাবেও মুখ্যমন্ত্রীক অনুৰোধ জনায়। বৈঠকত সদৌ অসম কোচ ছাত্ৰ সন্থা, সদৌ অসম কোচ সাহিত্য সভা আৰু সদৌ অসম কোচ মহিলা সমিলনীৰ প্রতিনিধি দলেও অংশ গ্ৰহণ কৰে।

আনহাতে গোৰ্খা আৰু আদিবাসী জনগোষ্ঠীৰ প্রতিনিধি দলৰ সৈতে হোৱা বৈঠকত জনগোষ্ঠী দুটাৰ প্রতিনিধিসকলে দুয়োটা জনগোষ্ঠীৰ সৰ্বাংগীন কল্যাণৰ বাবে স্বায়ত্ব শাসিত পৰিষদ গঠনৰ দিশত পদক্ষেপ ল'বলৈ মুখ্যমন্ত্রীক আহ্বান জনায়।

আদিবাসী জনগোষ্ঠীৰ প্রতিনিধি দলটোৱে তেওঁলোকক জনজাতিৰ মৰ্যাদা প্ৰদানৰ দিশত পদক্ষেপ ল'বলৈও আহ্বান জনায়। মুখ্যমন্ত্রীয়ে প্রতিনিধি দলকেইটাই উথাপন কৰা বিষয়সমূহ ইতিবাচক দৃষ্টি ভঙ্গীৰে গ্ৰহণ কৰি কাৰ্যব্যৱস্থা লোৱা হ'ব বুলি আশ্বাস প্ৰদান কৰে।

তদুপৰি সদৌ অসম ট্ৰাইবেল সংঘৰ প্রতিনিধি দল এটাইও আজি মুখ্যমন্ত্রী সোণোৱালক সাক্ষাৎ কৰি বৈঠকত মিলিত হয়।

বীংগঃ / বঃভাঃ / পুঃ ডেঃ
৩০/০৯/২০২০